

Број на Службен весник:313/2020

Датум на објава на Службен весник:29.12.2020

Број на одлука на Уставен суд (У.бр.):/

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 56 од Законот за користење и располагање со стварите во државна сопственост и со стварите во општинска сопственост („Службен весник на Република Македонија“ бр.78/15, 106/15, 153/15, 190/16, 21/18 и „Службен весник на Република Северна Македонија“ бр.101/19 и 275/19), Владата на Република Северна Македонија, на седницата, одржана на 29 декември 2020 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА КРИТЕРИУМИТЕ, НАЧИНОТ НА ДАВАЊЕ И ПРИМАЊЕ НА ДАРОВИ, ПРИЈАВУВАЊЕ НА ДАРОВИТЕ, НАЧИНОТ НА ПРОЦЕНА НА ДАРОВИТЕ, НАЧИНОТ НА ДОПЛАТА ЗА ЛИЧЕН ДАР, КАКО И КОРИСТЕЊЕТО, ЧУВАЊЕТО И ЕВИДЕНЦИЈАТА НА СТВАРИТЕ ШТО СТАНАЛЕ ДРЖАВНА СОПСТВЕНОСТ ПО ПАТ НА ДАР

Член 1

Во Уредбата за критериумите, начинот на давање и примање на дарови, пријавување на даровите, начинот на процена на даровите, начинот на доплата на личен дар, како и користењето, чувањето и евиденцијата на стварите што станале државна сопственост по пат на дар („Службен весник на Република Македонија“ бр.180/15), во членот 2 во точката 1 зборовите „Република Македонија“ се заменуваат со зборовите „Република Северна Македонија“.

Член 2

Во членот 3 во ставот (1) зборовите „Република Македонија“ се заменуваат со зборовите „Република Северна Македонија“.

Во ставот (2) зборовите „Република Македонија“ се заменуваат со зборовите „Република Северна Македонија“.

Во ставот (3) зборовите „Република Македонија“ се заменуваат со зборовите „Република Северна Македонија“.

Член 3

Во членот 4 зборовите „Република Македонија“ се заменуваат со зборовите „Република Северна Македонија“.

Член 4

Во членот 5 во ставот (1) зборовите „Република Македонија“ се заменуваат со зборовите „Република Северна Македонија“, а зборовите „став (1) и (2)“ се заменуваат со зборовите „ставови (1), (2) и (3)“.

Член 5

Во членот 6 во ставот (1) износот „100“ се заменува со износот „50“, а зборовите „Република Македонија“ се заменуваат со зборовите „Република Северна Македонија“.

По ставот (1) се додава нов став (2) кој гласи:

„(2) Примениот пригоден дар од домашни физички и правни лица кој функционерите од став (1) на овој член го примаат во знак на соработка, благодарност или почит може да го задржат во сопственост, како личен дар, доколку вредноста на примениот пригоден дар не ја надминува вредноста од 20 евра во денарска противвредност по средниот курс на Народната банка на Република Северна Македонија.“

Ставот (2) кој станува став (3) се менува и гласи:

„ Дар чија вредност ја надминува вредноста од ставовите (1) и (2) на овој член, може да биде задржан во сопственост како личен дар, доколку функционерот на државниот орган ја доплати разликата до вредноста на дарот утврдена согласно член 5 став (3) од оваа уредба на сметка на Буџетот на Република Северна Македонија.“

Ставот (3) станува став (4).

Член 6

Во членот 7 ставот (2) се менува и гласи:

„Пријавата за примен дар треба да ги содржи следните податоци:

- име и презиме на примателот на дарот,
- функцијата која ја извршува,
- назив на органот во кој ја врши функцијата,
- име и презиме и адреса на дарителот (назив и седиште на правното лице или органот, доколку дарот е даден во име на правно лице или орган),
- датум на прием на дарот,
- поводот за врачување на дарот,
- опис на дарот,
- во чија сопственост ќе биде дарот (приватна-личен дар или државна),
- датум на предавање на дарот на органот (доколку примателот на дарот одлучи дека дарот ќе стане ствар во државна сопственост),
- вредност на дарот ,
- место и датум на поднесување на пријавата за примен дар,
- потпис на примателот на дарот и
- печат и потпис на одговорното лице на органот од ставот (1) на овој член.“

По ставот (2) се додава нов став (3) кој гласи:

„(3) Формата и содржината на Пријавата од ставот (2) на овој член се дадени во Прилог, кој е составен дел на оваа уредба.“

Член 7

Во членот 10 во ставот (1) зборовите „Република Македонија“ се заменуваат со зборовите „Република Северна Македонија“.

Во ставот (4) зборовите „Република Македонија“ се заменуваат со зборовите „Република Северна Македонија“.

Во ставот (5) зборовите „Република Македонија“ се заменуваат со зборовите „Република Северна Македонија“.

Член 8

Оваа уредба влегува во сила осмиот ден од денот на објавувањето во „Службен весник на Република Северна Македонија“.

Бр. 44-12029/1

29 декември 2020 година

Скопје

Прв заменик на Претседателот
на Владата на Република Северна
Македонија,
м-р Артан Груби, с.р.

ПРИЈАВА ЗА ПРИМЕН ДАР			
Пополнува примателот на дарот			
1.	ИМЕ И ПРЕЗИМЕ		
2.	ФУНКЦИЈА		
3.	НАЗИВ НА ОРГАНОТ ВО КОЈ ЈА ВРШИ ФУНКЦИЈАТА		
4.	ИМЕ И ПРЕЗИМЕ И АДРЕСА НА ДАРИТЕЛОТ (назив и седиште на правното лице или органот, доколку дарот е даден во име на правно лице или орган)		
5.	ДАТУМ НА ПРИЕМ НА ДАРОТ		
6.	ПОВОД ЗА ВРАЧУВАЊЕ НА ДАРОТ		
7.	ОПИС НА ДАРОТ		
8.	ВО ЧИЈА СОПСТВЕНОСТ ЌЕ БИДЕ ДАРОТ	ПРИВАТНА-ЛИЧЕН ДАР	ДРЖАВНА
9.	ДАТУМ НА ПРЕДАВАЊЕ НА ДАРОТ НА ОРГАНОТ (доколку примателот на дарот одлучи дека дарот ќе стане ствар во државна сопственост)		
10.	ВРЕДНОСТ НА ДАРОТ		

За точноста на податоците одговара примателот на дарот

Во _____

На ден _____

Потпис на примателот на дар

МП

Потпис на одговорното лице
